



ভাৰত আৰু ৰাছিয়াৰ মাজত স্বাক্ষৰিত ছেইণ্ট পিটাৰ্ছবাৰ্গ ঘোষণা পত্ৰঃ একবিংশ শতিকাৰ এক ভিজন

Posted On: 01 JUN 2017 10:28PM by PIB Guwahati

ভাৰত আৰু ৰাছিয়াৰ মাজত স্বাক্ষৰিত ছেইণ্ট পিটাৰ্ছবাৰ্গ ঘোষণা পত্ৰঃ একবিংশ শতিকাৰ এক ভিজন

ভাৰত-ৰাছিয়াৰ কূটনৈতিক সম্পৰ্ক স্থাপনৰ ৭০সংখ্যক বৰ্ষপূৰ্বে উপলক্ষে বিশ্বৰ এই দুই বৃহৎ শক্তিৰ পাৰস্পৰিক আস্থা আৰু বিশ্বাসৰ ওপৰত ভিত্তি কৰি এই কৌশলগত অংশীদাৰিত্বৰ শক্তিশালী বিনিয়দ গঢ়ি উঠিছে। এই পাৰস্পৰিক সম্পৰ্ক এক কথাত অভিনৱ তথা অতুলনীয়। আমাৰ সম্পৰ্কই ৰাজনৈতিক সম্পৰ্ক, নিৰাপত্তা, বাণিজ্য আৰু অৰ্থনীতি, প্ৰতিৰক্ষা আৰু প্ৰযুক্তি, শক্তি, বিজ্ঞান, সাংস্কৃতিক বিনিময়মূলক ভৱন, বৈদেশিক নীতিকে ধৰি প্ৰায় সকলো ক্ষেত্ৰলৈকে প্ৰসাৰতা লাভ কৰিছে। ইয়াৰ ফলত, এফালে যেনেকৈ দুয়ো দেশৰ ৰাষ্ট্ৰীয় স্বার্থৰ বিকাশ ঘটিছে, আনফালে তেনেকৈ শান্তি আৰু ন্যায়ৰ ভিত্তিত এক বিশ্ব শৃংখলা গঢ়ি তোলাৰ কামো সহজ হৈ উঠিছে।

আমাৰ দ্বিপাক্ষিক সম্পৰ্ক পাৰস্পৰিক শ্ৰদ্ধা, বিশ্বাস আৰু বুজাবুজিৰ ওপৰত ভিত্তি কৰি গঢ়ি উঠিছে। আৰ্থ-সামাজিক বিকাশ আৰু বৈদেশিক নীতিৰ ক্ষেত্ৰতো এই আস্থা আৰু বিশ্বাসৰ একেই। শান্তি আৰু নিৰাপত্তা তথা এক শক্তিশালী বৈশ্বিক আন্তঃগাঁথনি গঢ়ি তোলাৰ কামতো তাৰ অৱদান অপৰিসীম। বৈশ্বিক আন্তঃগাঁথনিয়ে এই ক্ষেত্ৰত সভ্যতা আৰু সংস্কৃতিৰ বৈচিত্ৰ্যও উল্লেখ কৰাৰ দৰে মানৱ জাতিৰ ঐক্য প্ৰচেষ্টাকে আৰু অধিক দৃঢ় কৰি তোলাত সহায় কৰিছে। এনে পৰিস্থিতিত ভাৰত-ৰাছিয়াৰ সম্পৰ্ক বৰ্তমান পৰীক্ষাত উত্তীৰ্ণ হ'ব পাৰিছে। কোনো বাহিৰা শক্তিয়ে এই সম্পৰ্কত বাধা জন্মাব নোৱাৰে।

ভাৰতৰ স্বাধীনতা সংগ্ৰামলৈ অকুঠ সঁহাৰি জনাইছিল ৰাছিয়াই। এই দেশক আত্মনির্ভৰশীল হৈ উঠোঁতে ৰাছিয়াই বিভিন্ন ধৰণে সহায় কৰি আহিছে। ১৯৭১ৰ আগষ্ট মাহত পাৰস্পৰিক লাভালাভ আৰু সাৰ্বভৌমত্বৰ প্ৰতি শ্ৰদ্ধা, প্ৰতিবেশীসুলভ সম্পৰ্ক গঢ়ি তোলা আৰু শান্তিপূৰ্ণ সহাবস্থান নীতিৰ ওপৰত ভিত্তি কৰি ভাৰত আৰু ৰাছিয়াই শান্তি, মৈত্ৰী আৰু সহযোগিতামূলক চুক্তি স্বাক্ষৰ কৰিছিল। ইয়াৰ দুই দশক পাছত ১৯৯৩ৰ জানুৱাৰীত নতুন মৈত্ৰী আৰু সহযোগিতা চুক্তিত পূৰ্বৰ কেতবোৰ বিষয়কে পুনৰ নতুনকৈ স্থান দিয়া হয়। ২০০০চনৰ ৩ অক্টোবৰত ভাৰত আৰু ৰাছিয়াৰ মাজত কৌশলগত অংশীদাৰিত্বৰ যি ঘোষণাপত্ৰ স্বাক্ষৰিত হৈছিল, সেইখনে দেশ দুখনৰ দ্বিপাক্ষিক সম্পৰ্কক এক নতুন মাত্ৰা প্ৰদান কৰে। আন্তঃৰাষ্ট্ৰীয় শান্তি আৰু নিৰাপত্তা সুনিশ্চিত কৰাৰ বিষয়টোও এই চুক্তিত অন্তৰ্ভুক্ত কৰা হয়। ইয়াৰ দ্বাৰা বিভিন্ন আঞ্চলিক বিষয়ৰ ওপৰত আলোকপাত কৰাৰ সমান্তৰালভাৱে অৰ্থনীতি, সংস্কৃতি, শিক্ষা আৰু অন্যান্য বিষয়সমূহো আন্তঃৰাষ্ট্ৰীয় প্ৰেক্ষাপটৰ পৰি লক্ষ্য ৰাখি আগুৱাই নিয়াৰ যত্ন কৰা হয়। পৰবৰ্তী সময়ত ২০১০ৰ ২১ডিচেম্বৰত ভাৰত-ৰাছিয়াৰ এই পাৰস্পৰিক সম্পৰ্ক এক বিশেষ কৌশলগত সহযোগিতাৰ সম্পৰ্কলৈ উন্নীত হয়।

দুয়ো দেশৰ বৈদেশিক নীতিসমূহক অগ্ৰাধিকাৰ প্ৰদানৰ জৰিয়তে ভাৰত-ৰাছিয়াৰ সম্পৰ্কক আৰু অধিক আগুৱাই নিয়াৰ লক্ষ্যত বিশেষ গুৰুত্ব প্ৰদান কৰা হয়। বিভিন্ন ক্ষেত্ৰৰ সহযোগিতাক অধিক প্ৰসাৰিত কৰাৰ লগতে দ্বিপাক্ষিক আঁচনি আৰু সমৃদ্ধ তথা ফলপ্ৰসূ কৰি তুলিবলৈ সম্ভাৱ্য সকলো সুযোগ কামত লগাবলৈ দুয়ো ৰাষ্ট্ৰই প্ৰতিশ্ৰুতিবদ্ধ হৈছে।

ভাৰত আৰু ৰাছিয়া এই দুয়ো দেশৰ অৰ্থনীতি শক্তি সম্পৰ্কীয় সহযোগিতাৰ ক্ষেত্ৰত পৰিপূৰক হৈ উঠিব পাৰে। এই লক্ষ্যৰে পৰস্পৰৰ মাজত শক্তি খণ্ডৰ সম্পৰ্কৰ এক বিশেষ সোঁত গঢ়ি তোলাৰ ক্ষেত্ৰতো দুয়োখন দেশ প্ৰতিশ্ৰুতিবদ্ধ হৈছে। আনৱিক শক্তি, হাইড্ৰকাৰ্বন, জলবিদ্যুৎ আৰু নবীকৰণযোগ্য শক্তিৰ উৎস ব্যৱহাৰৰ জৰিয়তে শক্তি খণ্ডৰ পাৰস্পৰিক সহযোগিতা প্ৰসাৰৰ লগতে বহনক্ষম শক্তি গঢ়ি তোলাত দুয়ো দেশেই সহযোগিতা আগবঢ়াবে।

ভাৰত আৰু ৰাছিয়াই প্ৰাকৃতিক গেছৰ ব্যাপক ব্যৱহাৰৰ জৰিয়তে গ্ৰীন হাউছ গেছ নিগমনৰ মাত্ৰা যি উল্লেখনীয় হাৰত কমিব, সেইটো অনুভৱ কৰিছে। সেইবাবে জলবায়ু পৰিৱৰ্তন সম্পৰ্কীয় পৰিচ্ছ চুক্তিৰ বিভিন্ন চৰ্ত পূৰণৰ ক্ষেত্ৰত সহযোগিতাৰে আগবাঢ়ি যোৱাৰ সিদ্ধান্ত গ্ৰহণ কৰা হৈছে। ভাৰত-ৰাছিয়া যৌথ ঘোষণাপত্ৰত অৰ্থনৈতিক অগ্ৰগতিৰ ধাৰাহিকতা আৰু শান্তিৰ উদ্দেশ্যে আনৱিক শক্তিৰ ব্যৱহাৰ নিশ্চিত কৰি তোলাৰ সন্দৰ্ভতো উল্লেখ কৰা হৈছে। দুয়োখন ৰাষ্ট্ৰই ভাৰতৰ শক্তি নিৰাপত্তা নিশ্চিত কৰা আৰু বিজ্ঞান তথা প্ৰযুক্তিগত সহযোগিতাক আৰু অধিক দৃঢ় কৰি তুলিবলৈ চুক্তিবদ্ধ হৈছে। কুদানকুলাম আনৱিক শক্তি প্ৰকল্পসমূহক ভাৰতৰ বৃহত্তম শক্তি উৎপাদন কেন্দ্ৰ হিচাপে গঢ়ি তুলিবলৈও এই সহযোগিতা চুক্তিয়ে কাম কৰিব।

আনৱিক শক্তি ক্ষেত্ৰত ভাৰত-ৰাছিয়া ক্ৰমবৰ্ধমান সহযোগিতাৰ সম্পৰ্কই ভাৰতত পৰমাণু উৎপাদনৰ সুযোগ আৰু সম্ভাৱনাক অধিক আগুৱাই নিছে। ইয়াৰ ফলত 'মেক ইন ইণ্ডিয়া' আঁচনিৰ লক্ষ্য পূৰণৰ কাম সহজ হৈ উঠিব বুলি ধাৰণা কৰা হৈছে। ২০১৫ৰ ২৪ ডিচেম্বৰত ভাৰত আৰু ৰাছিয়াৰ মাজত এই সম্পৰ্কীয় এখনি চুক্তি স্বাক্ষৰিত হয়।

ভাৰত আৰু ৰাছিয়াই সামুদ্ৰিক অনুসন্ধান প্ৰচেষ্টা আৰু হাইড্ৰকাৰ্বনৰ উন্নয়ন সম্পৰ্কীয় ক্ষেত্ৰসমূহো কৌশলগতভাৱে একেলগ কৰাৰ প্ৰতিশ্ৰুতি প্ৰদান কৰিছে। এই দ্বিপাক্ষিক ঘোষণাপত্ৰত দুয়ো দেশৰ শক্তি সংস্থাসমূহৰ মাজত সহযোগিতা প্ৰসাৰৰ প্ৰস্তাৱকো আদৰণি জনোৱা হৈছে। ভাৰতৰ চলিত বিদ্যুৎ উৎপাদন কেন্দ্ৰসমূহৰ আধুনিকীকৰণ আৰু নতুন উৎপাদন কেন্দ্ৰ গঢ়ি তোলাৰ কামত এই সহযোগিতা প্ৰসাৰৰ বিষয়টোও ঘোষণাপত্ৰত গুৰুত্ব দিয়া হৈছে। প্ৰযুক্তি আৰু অভিভুক্ততা বিনিময়ৰ জৰিয়তে প্ৰদূষণমুক্ত পৰিৱেশ অনুকূল আৰু সুলভ শক্তিৰ ব্যৱহাৰ নিশ্চিত কৰি তোলাৰ ক্ষেত্ৰত দুয়ো দেশেই পৰস্পৰৰ মাজত সহযোগিতা আগবঢ়াবে।

দুয়ো দেশৰ অৰ্থনৈতিক কাম কাজৰ প্ৰচেষ্টা আৰু ইয়াৰ উদ্দেশ্য ব্যাখ্যা কৰি দিয়া ঘোষণাত কোৱা হৈছে যে বাণিজ্য আৰু বিনিয়োগৰ প্ৰসাৰ তথা পণ্য আৰু সেৱা ক্ষেত্ৰত বাণিজ্যিক বৈচিত্ৰতাৰ ওপৰত বিশেষ গুৰুত্ব দিয়া হ'ব। বিশেষকৈ, দ্বিপাক্ষিক বাণিজ্যৰ ক্ষেত্ৰত উচ্চ প্ৰযুক্তিৰ উৎপাদন আৰু উদ্যোগ খণ্ডৰ সহযোগিতাৰ প্ৰসাৰৰ দিশতো বিশেষ দৃষ্টি দিয়াৰ সন্দৰ্ভত এই ঘোষণা পত্ৰত উল্লেখ কৰা হৈছে। ভাৰত-ৰাছিয়াৰ বাণিজ্যিক প্ৰসাৰৰ ক্ষেত্ৰত দুয়ো দেশৰ ৰাষ্ট্ৰীয় কাৰেচিৰ ওপৰত গুৰুত্ব দিয়াৰ কথাও ঘোষণাপত্ৰত উল্লেখ আছে। ভাৰতীয় ৰিজাৰ্ভ বেংক আৰু বেংক অৱ ৰাছিয়াৰ ৰাষ্ট্ৰীয় কাৰেচি ব্যৱস্থা এই লক্ষ্যত ব্যৱহাৰ কৰা হ'ব বুলিও ঘোষণা কৰা হৈছে। আঞ্চলিক পৰ্যায়তো অৰ্থনৈতিক সহযোগিতা বৃদ্ধি কৰাৰ প্ৰতিশ্ৰুতি দিয়াটো এই ঘোষণাপত্ৰৰ অন্য এক উল্লেখযোগ্য দিশ। এই ঘোষণাপত্ৰত ইউৰেছিয়ান ইকন'মিক ইউনিয়ন আৰু ভাৰতৰ মাজত মুক্ত বাণিজ্যিক চুক্তি সন্দৰ্ভত আলাপ-আলোচনা যাতে দ্ৰুতভাৱে আৰম্ভ কৰা হয়, সেইটো নিশ্চিত কৰিবলৈ সহযোগিতা প্ৰসাৰৰ প্ৰতিশ্ৰুতি দিয়া হৈছে।

শান্তি, সমৃদ্ধি আৰু অগ্ৰগতিৰ স্বার্থত আঞ্চলিক যোগাযোগৰ বাধ্যবাধকতাও মানি চলা হ'ব। পৰস্পৰৰ সাৰ্বভৌমত্বৰ প্ৰতি শ্ৰদ্ধা প্ৰদৰ্শনৰ লগতে শান্তিপূৰ্ণ আলাপ-আলোচনাৰ জৰিয়তে এই লক্ষ্য পূৰণৰ অৰ্থে দুয়ো দেশেই আগবাঢ়ি আহিব লাগিব। কাৰণ, ভাৰত আৰু ৰাছিয়া দুয়ো দেশে স্বাধীনতা, নিৰপত্তাৰ প্ৰচেষ্টা আৰু দায়িত্বশীলতাৰ নীতিত বিশ্বাস কৰে। আন্তঃৰাষ্ট্ৰীয় উত্তৰ-দক্ষিণ পৰিবহণ কৰিড'ৰৰ আন্তঃগাঁথনি গঢ়ি তোলাৰ অৰ্থে আৰু গ্ৰীন কৰিড'ৰ প্ৰস্তাৱৰ বাস্তৱ ৰূপ দিবলৈ পাৰস্পৰিক প্ৰতিশ্ৰুতিৰ কথাও সম্পূৰ্ণভাৱে উল্লেখ কৰা হৈছে ঘোষণাপত্ৰখনত।

ভাৰত আৰু ৰাছিয়াই জ্ঞানভিত্তিক অৰ্থনীতিৰ ওপৰত আস্থা আৰু বিশ্বাস ৰাখি আহিছে। অত্যাধুনিক বৈজ্ঞানিক প্ৰচেষ্টা আৰু নতুনত্বক সেইবাবে সৰ্বাধিক গুৰুত্ব আৰু অগ্ৰাধিকাৰ প্ৰদান কৰা হ’ব। দ্বিপাক্ষিক সহযোগিতা প্ৰসাৰৰ ক্ষেত্ৰত মহাকাশ প্ৰযুক্তি, বিমান পৰিবহণ, নতুন নতুন সামগ্ৰী উৎপাদন, কৃষি, তথ্য আৰু যোগাযোগ প্ৰযুক্তি, চিকিৎসা, ঔষধ উৎপাদন, বটিক, নেতা প্ৰযুক্তি, ছুপাৰ কম্পিউটিং প্ৰযুক্তি আৰু বস্তু বিজ্ঞানৰ দৰে ক্ষেত্ৰসমূহত উচ্চ প্ৰযুক্তি আৰু বৈজ্ঞানিক অনুসন্ধানক গুৰুত্ব দিয়া হ’ব।

যোষণাপত্ৰত আন্তঃগাঁথনিৰ আধুনিকীকৰণৰ লক্ষ্যৰে যৌথ প্ৰচেষ্টাক আৰু অধিক প্ৰেৰিত কৰি তোলা সন্দৰ্ভতো গুৰুত্ব দিয়া হৈছে। দুয়ো দেশৰ ফালৰ পৰা নগৰীকৰণৰ প্ৰত্যাহ্বান, খাদ্য নিৰাপত্তা, পানী আৰু বনজ সম্পদৰ সংৰক্ষণ, অৰ্থনৈতিক সংস্কাৰ প্ৰচেষ্টা তথা ক্ষুদ্ৰ আৰু মজলীয়া উদ্যোগ প্ৰতিষ্ঠানসমূহৰ সামূহিক উন্নয়ন তথা দক্ষতা বিকাশৰ লক্ষ্য পূৰণৰ সম্ভাৱ্য পথ আৰু উপায় বিচাৰি উলিওৱাত গুৰুত্ব দিয়া হ’ব। হীৰা উৎপাদনৰ ক্ষেত্ৰত দুয়ো দেশৰ মিলিত শক্তি আৰু সহযোগিতাক কামত লগোৱা হ’ব। ভাৰত আৰু ৰাছিয়াই হীৰাৰ বজাৰত ছিষ্টেমিক ৰন্ধৰ প্ৰয়োজনৰ ৰোধ কৰা আৰু হীৰা উৎপাদন আৰু বিপণনৰ সন্দৰ্ভত সহযোগিতা বৃদ্ধিৰে ঐক্যবদ্ধভাৱে কাম কৰি যাব।

জাহাজ নিৰ্মাণ, নৌ-চলাচল আৰু সমুদ্ৰৰ পানী লৱণমুক্ত কৰাৰ ক্ষেত্ৰত ৰাছিয়াৰ সাফল্য আৰু সক্ষমতাৰ কথা সকলোৰে জ্ঞাত। সেয়েহে, প্ৰযুক্তি হস্তান্তৰ আৰু অভিজ্ঞতা বিনিময়ৰ জৰিয়তে অন্তৰ্দেশীয় জলপথসমূহৰ বিকাশ, নদী বান্ধ স্থাপন, বন্দৰ উন্নয়ন আৰু কাৰ্গো কণ্টেনাৰ সম্পৰ্কীয় ব্যৱস্থা গ্ৰহণৰ বাবে প্ৰয়োজনীয় পদক্ষেপ গ্ৰহণ কৰা হ’ব। ইয়াৰ ফলত ভাৰতৰ নদী ব্যৱস্থাৰ সামগ্ৰিক আৰু উন্নত ব্যৱহাৰ সম্ভৱ হৈ উঠিব বুলি আশা কৰা হৈছে।

উচ্চ প্ৰযুক্তিৰ ৰে’ল চলাচলৰ ক্ষেত্ৰটো অধিক জোৰ দিয়া হ’ব। ভাৰত আৰু ৰাছিয়াৰ যুটীয়া উদ্যোগত নিৰ্দিষ্ট মাছুল কৰিড’ৰ স্থাপন, নতুন নতুন প্ৰযুক্তিৰ প্ৰয়োগ ইত্যাদিৰ জৰিয়তে দক্ষ ৰে’ল পৰিবহণ ব্যৱস্থা গঢ়ি তোলা হ’ব। ইয়াৰ বাবে প্ৰযুক্তি বিনিময়ৰ সমান্তৰালভাৱে কৰ্মচাৰীসকলৰ প্ৰশিক্ষণৰো ব্যৱস্থা কৰা হ’ব বুলি যোষণাপত্ৰখনত উল্লেখ কৰা হৈছে।

দুয়ো দেশৰ বজাৰত কৃষিজাত পণ্য আৰু খাদ্য সামগ্ৰীৰ বিনিময় ব্যৱস্থাৰ অধিক উন্নত কৰি তোলাৰ ক্ষেত্ৰটো প্ৰতিশ্ৰুতি লোৱা হৈছে। যুটীয়া কৌশলগত ব্যৱস্থাৰ জৰিয়তে ইয়াৰ বাবে প্ৰয়োজনীয় গৱেষণা আৰু উন্নয়ন প্ৰচেষ্টা গঢ়ি তোলা হ’ব। কৃষি আৰু খাদ্য প্ৰস্তুতকৰণ ক্ষেত্ৰৰ সকলো সম্ভাৱনীয়তাক এই ক্ষেত্ৰত কামত লগোৱা হ’ব। কৃষি পদ্ধতি, কৃষি উৎপাদন, প্ৰস্তুতকৰণ আৰু বিপণন ইত্যাদি সকলো ক্ষেত্ৰতে কৌশলগত ব্যৱস্থা উদ্ভাৱনৰ বাবে সাধ্য অনুসৰি চেষ্টা কৰা হ’ব। দুয়ো দেশৰ প্ৰাকৃতিক সম্পদৰ উপযুক্ত ব্যৱহাৰৰ উদ্দেশ্যে যুটীয়া প্ৰকল্প গঢ়ি তোলাৰ দিশতো বিশেষ গুৰুত্ব দিয়া হ’ব। দুয়োখন দেশে ইয়াৰ বাবে বৰ্তমান প্ৰযুক্তিৰ ব্যৱহাৰ আৰু নতুন নতুন প্ৰযুক্তি উদ্ভাৱনৰ অৰ্থে দ্বিপাক্ষিক সহযোগিতাৰ জৰিয়তে জোৰ দিব।

আগন্তুক ২০২০ চনৰ ভিতৰত বিমান পৰিবহণৰ ক্ষেত্ৰত ভাৰত বিশ্ব তৃতীয় বৃহত্তম বিপণন ব্যৱস্থা হিচাপে গঢ় লৈ উঠিব। সেইবাবে ভাৰত-ৰাছিয়াৰ মাজত স্বাক্ষৰিত যোষণাপত্ৰত ভাৰত চৰকাৰৰ আঞ্চলিক সংযোগ আৰু যোগাযোগ স্থাপনৰ বিষয়টোক বিশেষ স্বীকৃতি দিয়া হৈছে। দুয়ো দেশৰ যুটীয়া প্ৰচেষ্টাত এই খণ্ডটোৰ উৎপাদন বৃদ্ধি আৰু নতুন নতুন উদ্যোগ গঢ়ি তোলাৰ সুযোগ আৰু সম্ভাৱনা প্ৰচুৰ পৰিমাণে বৃদ্ধি পাইছে।

দ্বিপাক্ষিক প্ৰতিৰক্ষা সহযোগিতাৰ দিশতো ভাৰত-ৰাছিয়া পাৰস্পৰিক গভীৰ আস্থা আৰু বিশ্বাস বৃদ্ধি পাইছে। ইয়াৰ বাবেই ভাৰতে ৰাছিয়াৰ আধুনিক সামৰিক প্ৰযুক্তি ৰপ্তানি কৰি আহিছে। যুটীয়া উদ্যোগ নিৰ্মাণ আৰু উৎপাদন প্ৰচেষ্টাৰ জৰিয়তে এই সহযোগিতাক অধিক গভীৰ আৰু দৃঢ় কৰি তোলা হ’ব। ভৱিষ্যতৰ প্ৰযুক্তিগত সম্ভাৱনা গ্ৰহণ আৰু বিনিময়ৰ জৰিয়তে আৰু পাৰস্পৰিক প্ৰতিৰক্ষা সংক্ৰান্তীয় বাধ্যবাধকতাৰ প্ৰতি আনুগত্য বজাই ৰাখি এই সামৰিক সহযোগিতা বৃদ্ধিৰ ওপৰত জোৰ দিয়া হ’ব।

ভাৰত আৰু ৰাছিয়াৰ মাজত স্বাক্ষৰিত যোষণাপত্ৰত দুয়ো দেশৰ সেনাবাহিনীৰ সহযোগিতাক এক উন্নত পৰ্যায়লৈ নিয়াৰ সিদ্ধান্ত লোৱা হৈছে। ইয়াৰ বাবে যুটীয়া উদ্যোগত জল আৰু স্থল সামৰিক বাহিনী তথা বায়ু সেনা বাহিনীৰ সামৰিক প্ৰতিষ্ঠানসমূহত প্ৰশিক্ষণ তথা অনুশীলনৰ ব্যৱস্থা কৰা হ’ব। চলিত বছৰতে এই তিনিওটা সেৱাৰ 'ইন্দ্ৰ, ২০১৭'ই বাস্তৱ ৰূপ লাভ কৰিব।

যোষণা পত্ৰত মহাকাশ গৱেষণাৰ ক্ষেত্ৰতো দ্বিপাক্ষিক সহযোগিতাৰ যথেষ্ট সুযোগ আৰু সম্ভাৱনা পৰিলক্ষিত হৈছে। সমাজ কল্যাণৰ অৰ্থে ইয়াৰ ব্যৱহাৰ কৰা হ’ব। যোষণা পত্ৰত দুয়ো দেশৰ বিভিন্ন অঞ্চল তথা ৰাজ্যৰ মাজত আৰু অধিক সহযোগিতা বৃদ্ধিৰ ওপৰত যথেষ্ট গুৰুত্ব দিয়া হৈছে।

ভাৰত আৰু ৰাছিয়াই আন্তঃৰাষ্ট্ৰীয় সম্পৰ্কৰ ক্ষেত্ৰত বহুপাক্ষিক সহযোগিতা সন্দৰ্ভত এক বিশ্ব শৃংখলা গঢ়ি তোলাৰ কামক ঐকেশ শতিকাৰ আন্তঃৰাষ্ট্ৰীয় সম্পৰ্ক বৃদ্ধিৰ ক্ষেত্ৰত এক স্বাভাৱিক তথা অখ্যাৱশ্যকীয় উদ্ভাৱন প্ৰক্ৰিয়া বুলি মানি লৈছে। সেই কাৰণে আইনৰ শাসন তথা বিশ্ব ৰাজনীতিৰ সমন্বিত প্ৰচেষ্টাত ৰাষ্ট্ৰ সংঘৰ কেন্দ্ৰীয় ভূমিকাৰ প্ৰতি আনুগত্য বজাই ৰাখি আন্তঃৰাষ্ট্ৰীয় সম্পৰ্কৰ গাঁথনি গণতান্ত্ৰিক ৰূপ দিয়া লক্ষ্যৰে যৌথ প্ৰচেষ্টা চলাৱাৰ সন্দৰ্ভত উল্লেখ আছে এই যোষণাপত্ৰত। যোষণাপত্ৰত ৰাষ্ট্ৰসংঘৰ সংস্কাৰ আঁচনিৰ ওপৰতো গুৰুত্ব প্ৰদান কৰা হৈছে। নিৰাপত্তা পৰিষদক অধিক প্ৰতিনিধিত্বমূলক তথা বাস্তৱ অনুকূল কৰি তোলাৰ অৰ্থে এই সংস্কাৰ প্ৰচেষ্টাই ইতিবাচক ফল দিব বুলি ধাৰণা কৰা হৈছে। ৰাছিয়াই ৰাষ্ট্ৰসংঘৰ নিৰাপত্তা পৰিষদত ভাৰতৰ স্থায়ী সদস্যপদৰ প্ৰস্তাৱক বলিষ্ঠভাৱে সমৰ্থন কৰে। ভাৰত আৰু ৰাছিয়া উভয়েই এক ইতিবাচক অভিন্ন আন্তঃৰাষ্ট্ৰীয় কৰ্মসূচীৰ ক্ষেত্ৰত আৰু আগুৱাই যোৱাৰ প্ৰস্তাৱতো সমৰ্থন কৰে। কাৰণ শান্তি, সুৰক্ষা আৰু সুস্থিৰতা নিশ্চিত কৰাৰ অৰ্থে এক সক্ৰিয় ভূমিকা পালন কৰিব বুলি দৃঢ়তাৰে যোষণা কৰিছে ভাৰত-ৰাছিয়াই।

ভাৰত আৰু ৰাছিয়া বিশ্বৰ ৰাজনৈতিক, অৰ্থনৈতিক, আৰ্থিক তথা সামাজিক প্ৰতিষ্ঠানসমূহৰ সংস্কাৰ আৰু গণতান্ত্ৰিক ব্যৱস্থাৰ অৰ্থে একেলগে কাজ কৰি যাব। ইয়াৰ দ্বাৰা আন্তঃৰাষ্ট্ৰীয় সমুদায় আৰু সম্প্ৰদায়ৰ স্বাৰ্থ সুৰক্ষিত থাকিব বুলি ভাৱে দুয়ো দেশেই। ভাৰত-ৰাছিয়াই চাপ সৃষ্টি কৰিব পৰা কোনো আন্তঃৰাষ্ট্ৰীয়, ৰাজনৈতিক আৰু অৰ্থনৈতিক বাধ্যবাধকতাকে প্ৰসংগ নিদিয়।

আন্তঃৰাষ্ট্ৰীয় বিষয়সমূহত ব্ৰিক্ছ সদস্য ৰাষ্ট্ৰসমূহৰ এক বিশেষ প্ৰভাৱন উন্নয়ন প্ৰচেষ্টাৰ অৰ্থে সহায় কৰাৰ অৰ্থে দুয়ো দেশে ব্ৰিক্ছ সদস্য ৰাষ্ট্ৰসমূহৰ সৈতে সহযোগিতাৰ এক বাতাবৰণ গঢ়ি তোলাৰো ইচ্ছা কৰিছে। বিশ্ব শ্ৰমিক সংগঠন, জি-২০, সাংহাই সহযোগিতা সংস্থা তথা ৰাছিয়া-ভাৰত-চীন সহযোগিতা সংস্থাসমূহৰ লগতে বহুপাক্ষিক সংস্থাক লৈ গঠিত বিশ্ব সংগঠনসমূহৰ মাজত ধাৰাবাহিক সহযোগিতা বৃদ্ধিতো প্ৰতিশ্ৰুতিবদ্ধ হৈছে ভাৰত আৰু ৰাছিয়া। সাংহাই সহযোগিতা সংস্থাৰ পূৰ্ণ সদস্য পদত ভাৰতৰ অন্তৰ্ভুক্তিয়ে ইউৰেছিয়া তথা সমগ্ৰ প্ৰশান্ত মহাসাগৰীয় অঞ্চলত অৰ্থনৈতিক বিকাশ আৰু সমৃদ্ধিক স্বৰূপিত কৰাৰ সমান্তৰালভাৱে শান্তি আৰু সুস্থিৰতা প্ৰচেষ্টাকো বিশেষভাৱে গুৰুত্ব বৃদ্ধি কৰিব বুলি ভাৱে ৰাছিয়াই।

ভাৰত আৰু ৰাছিয়াই দুয়ো দেশৰ মিলিত নীতি আৰু কৰ্মপ্ৰচেষ্টাৰ সময়ত এছিয়া-প্ৰশান্ত মহাসাগৰীয় অঞ্চলত এক অন্তৰ্ভুক্তিমূলক নিৰাপত্তা গাঁথনি গঢ়ি তোলাৰ ক্ষেত্ৰত সহায় কৰিব। সমগ্ৰ ব্যৱস্থাত উদাৰ মানসিকতা আৰু সুশ্ৰম বিকাশৰ ওপৰ বিশেষ গুৰুত্ব দিয়া হ’ব। দুয়ো দেশে পূৰ্ব এছিয়া শীৰ্ষ বৈঠকৰ গাঁথনিৰ প্ৰাসংগিক আলোচনা আৰু বক্তব্যৰ ফলাফলক অধিক আগুৱাই নিয়াতো চেষ্টা কৰিব।

আমি মধ্য প্রাচ্য আৰু উত্তৰ আফ্ৰিকাত শান্তি আৰু সুস্থিতিৰতাৰ পুনৰুদ্ধাৰৰ ক্ষেত্ৰত দেখা দিয়া প্ৰত্যাহ্বানৰ ক্ষেত্ৰত ভাৰত আৰু ৰাছিয়াই নিজৰ নিজৰ অৱস্থান আৰু অধিক শক্তিশালী কৰি তোলাৰ উদ্যোগ গ্ৰহণ কৰিব। ছিৰিয়াৰ সমস্যা আৰু সংকটজনক পৰিস্থিতিৰ মোকাবিলা, আফগানিস্তানৰ সমস্যাৰ সমাধান ইত্যাদিৰ ওপৰতো গুৰু দিয়াৰ সন্দৰ্ভতো এই দ্বিপাক্ষিক যোগাণাপত্ৰ উল্লেখ কৰা হৈছে।

অস্ত্ৰ-শস্ত্ৰৰ উপযুক্ত ব্যৱহাৰ আৰু নিৰ্বিচাৰ ধ্বংসলীলা বন্ধ কৰিবলৈ ভাৰত-ৰাছিয়া উভয়েই বদ্ধ পৰিবৰ। ৰাছিয়াই দৃঢ়ভাৱে বিশ্বাস কৰে যে বহুপাক্ষিক ৰপ্তানি নিয়ন্ত্ৰণ সংস্থাসমূহত ভাৰতৰ অংশগ্ৰহণ ইয়াৰ সফলতা বহুগুণে বৃদ্ধি কৰিব পাৰে। ইয়াৰ পৰিপ্ৰেক্ষিততে এনএছজি সদস্যপদত ভাৰতৰ আবেদনক আদৰণি জনায় ৰাছিয়াই।

ভাৰত আৰু ৰাছিয়াই যি কোনো ধৰণৰ সন্ত্ৰাস আৰু তাৰ বহিঃপ্ৰকাশক কঠোৰ নিন্দা কৰে। সন্ত্ৰাসবাদীৰ কোনো ধৰ্ম, ৰাজনীতি, জাতিগত অথবা আদৰ্শগত যুক্তি বা কাৰণ থাকিব নোৱাৰে। আমি উভয়েই আন্তঃৰাষ্ট্ৰীয় শান্তি আৰু নিৰাপত্তা প্ৰতিষ্ঠাৰ অৰ্থে সন্ত্ৰাসৰ বিৰুদ্ধে যোঁজি আহিছোঁ। সেই বাবে বিশ্বৰ সকলো দেশেই দ্বৈত ভূমিকাৰ ত্যাগ কৰি আন্তঃৰাষ্ট্ৰীয় আইন আৰু ৰাষ্ট্ৰসংঘৰ চনদ মানি সন্ত্ৰাস বিৰোধী প্ৰচেষ্টাত অংশগ্ৰহণ কৰা অতি প্ৰয়োজন। সন্ত্ৰাসবাদী নেটৱৰ্ক নিঃশেষ কৰিবলৈ এই উদ্দেশ্যে সকলো দেশ তথা আন্তঃৰাষ্ট্ৰীয় সংস্থাৰ ওচৰত আবেদন জনাইছোঁ। ভাৰত-ৰাছিয়া যুটীয়া যোগাণাপত্ৰখনিত আন্তঃৰাষ্ট্ৰীয় সন্ত্ৰাস প্ৰতিৰোধৰ অৰ্থে এক সুসংবদ্ধ সন্মিলনৰ আয়োজন আৰু তাত নিৰ্দিষ্ট সিদ্ধান্ত গ্ৰহণৰ ওপৰত জোৰ দিয়া হৈছে।

নিৰাপত্তা আৰু তথ্য আৰু যোগাযোগ প্ৰযুক্তিৰ ক্ষেত্ৰসমূহত ভাৰত আৰু ৰাছিয়াৰ মাজত সম্পাদিত আন্তঃচৰকাৰী চুক্তিয়ে শীঘ্ৰে কাৰ্যকৰী কৰাৰ সন্দৰ্ভতো যোগাণাপত্ৰত উল্লেখ আছে। ভাৰত আৰু ৰাছিয়া দুয়োখন দেশৰ জনসাধাৰণৰ পাৰস্পৰিক স্বাৰ্থ, বুজাবুজি, শ্ৰদ্ধা আৰু সহমৰ্মিতাৰ ওপৰত ভিত্তি কৰি ক্ৰীড়া আৰু সাংস্কৃতিক ক্ষেত্ৰসমূহক দ্বিপাক্ষিক সংযোগ আৰু যোগাযোগক ব্যৱস্থা অধিক প্ৰসাৰিত কৰাৰ চেষ্টা কৰা হ’ব। ভাৰত-ৰাছিয়াৰ দ্বিপাক্ষিক কূটনৈতিক সম্পৰ্ক স্থাপনৰ ৭০সংখ্যক বাৰ্ষিকী স্মৰণীয় কৰি তুলিবলৈ ২০১৭-১৮ বিত্তীয় বছৰত দুয়ো দেশৰ বিভিন্ন চহৰত নানা ধৰণৰ ক্ৰীড়া আৰু সাংস্কৃতিক অনুষ্ঠান আয়োজনৰ সিদ্ধান্ত গ্ৰহণ কৰা হৈছে।

শিক্ষা ক্ষেত্ৰতো দ্বিপাক্ষিক সহযোগিতা বৃদ্ধিত অপৰিসীম গুৰু দিয়া হৈছে। ভাৰত আৰু ৰাছিয়াই বিভিন্ন বিশ্ববিদ্যালয় আৰু শিক্ষাপ্ৰতিষ্ঠানৰ মাজত তাৎক্ষণিক যোগাযোগ স্থাপনেৰে শিক্ষাক্ষেত্ৰৰ সহযোগিতাক অধিক শক্তিশালী কৰি তোলাত জোৰ দিব।

বিজ্ঞান আৰু প্ৰযুক্তি সম্পৰ্কীয় দ্বিপাক্ষিক সহযোগিতাৰ প্ৰসাৰতো গুৰু দিয়া হৈছে যোগাণাপত্ৰত। জলবায়ু পৰিৱৰ্তন, পৰিৱেশ সুৰক্ষা, পৰিষ্কাৰ শক্তি, ছাইবাৰ নিৰাপত্তা, সুলভ স্বাস্থ্য সেৱা, সামুদ্ৰিক প্ৰাণীৰ সুৰক্ষাকে ধৰি বিভিন্ন ক্ষেত্ৰত দেখা দিয়া প্ৰত্যাহ্বানবোৰ একলগে মোকাবিলা কৰাৰ ক্ষেত্ৰতো ভাৰত আৰু ৰাছিয়া প্ৰতিশ্ৰুতিবদ্ধ হৈছে। বৈজ্ঞানিক আৱিষ্কাৰ আৰু অৱেষণ প্ৰক্ৰিয়া তথা দুয়ো দেশৰ সাধাৰণ স্বাৰ্থ সুৰক্ষাৰ ওপৰত গুৰু আৰোপ কৰি এই সহযোগিতা প্ৰসাৰৰ কাম আৰও এগিয়ে নিয়ে যাওয়াৰ কথা বলাহুয়েছে। দুটি দেশেই জ্ঞানভিত্তিক কেন্দ্ৰৰ এক বিশেষ নেটৱৰ্ক গঢ়ি তোলাৰ ওপৰত বিশেষভাৱে জোৰ দিছে, যাতে সমন্বিত প্ৰচেষ্টাত ইয়াৰ দ্বাৰা মানসিক অনুশীলন আৰু বৈজ্ঞানিক তথা উদ্ভাৱন প্ৰচেষ্টাৰ প্ৰযুক্তিৰ উন্নয়নৰ সমান্তৰালভাৱে সামাজিক উন্নয়নৰ কামো আৰু অধিক স্বৰাস্থিত কৰিব পৰা যায়।

দুয়ো দেশৰ মাজত পৰ্যটনৰ প্ৰসাৰ আৰু নাগৰিকসকলৰ মাজত ঘনিষ্ঠ সংযোগ আৰু যোগাযোগৰ বাতৰৰণ গঢ়ি তুলিবলৈ ভিছা ব্যৱস্থাকে সৰল কৰি তোলাৰ সন্দৰ্ভতো যোগাণাপত্ৰত উল্লেখ কৰা হৈছে।

এক সুস্থ বাতাবৰণৰ জৰিয়তে দুয়োখন দেশৰ মাজত পাৰস্পৰিক কল্যাণকামী এক মৈত্ৰী তথা সহযোগিতামূলক সম্পৰ্ক গঢ়ি তোলা হ’ব। দ্বিপাক্ষিক সম্পৰ্কৰ বিকাশত মিলিত প্ৰচেষ্টা দুয়ো দেশৰ কৰ্মপ্ৰচেষ্টাক কৌশলগত দিশৰ সহযোগিতাকো এক নতুন মাত্ৰালৈ উন্নীত কৰিব। এই প্ৰচেষ্টাৰ জৰিয়তে বিশ্বৰ সকলো দেশেই উপকৃত হ’ব।

AKT/AK/DB

(Release ID: 1495719) Visitor Counter : 1

Background release reference

Saint Petersburg Declaration by the Russian Federation and the Republic of India: A vision for the 21st century
This link will take you to a webpage outside this websiteinteractive page. Click OK to continue.Click Cancel to stop :
<https://www.google.com>

